



سوال

(24) قربانی میں شریک سب حصہ داروں کا اہل توحید ہونا ضروری ہے۔

جواب

السلام علیکم ورحمۃ اللہ وبرکاتہ

قربانی کا جانور دہلا ہوا تو اسے فروخت کر کے اُس کی رقم میں مزید رقم ملا کر اس سے عمدہ یہ جانور خرید کر قربانی کرنا جائز ہے۔؟

قربانی کی گائے میں سات اور اونٹ میں دس آدمی شریک ہوں۔ تو کیا ان سب کا مسلمان ہونا ضروری ہے۔ چند حصہ دار موحد نمازی ہوں۔ اور ان کے ساتھ چند مشرک بدعتی بے نماز بھی ہوں تو کیا اس صورت میں اہل توحید کی قربانی صحیح ہوگی۔؟

قربانی کا جانور خرید گیا بعد خیال ہوا کہ یہ جانور دہلہ ہے۔ اس کو فروخت کر کے جو رقم حاصل ہو۔ اس میں کچھ مزید رقم ملا کر کوئی اور فریہ موٹا جانور خرید کر قربانی کر دیا جائے۔ کیا یہ جائز ہے۔؟

(عبدالرحمن حصاری خطیب جامع اہل حدیث چک نمبر 475 گ ب ڈاک خانہ خاص براستہ نجوانی ضلع لائل پور)

مولانا حافظ عبدالقادر روپڑی

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

جواب نمبر 1

ایک جانور کی جان ایک ہے۔ چاہے تھا کہ ایک گائے ایک ہی گھریا شخص کی طرف سے قربانی ہو۔ کیونکہ قربانی خون بہانے کا نام ہے۔ گوشت کے حصوں کا نام نہیں وہ تو انسان خود ہی کھا لیتا ہے۔ اور جان بکری دنبہ اور گائے کی ایک ہی ہے پس گائے کا سات کے قائم مقام ہونا محض خدا کی مہربانی ہے۔ اس لئے قربانی میں شریک بھی ایک ہی قسم کے ہونے چاہیں۔ یعنی سب موحد مسلمان ہوں مشرک نہ ہوں۔ اور نیت بھی سب کی قربانی کی ہو۔ نہ کسی کی نذریا عقیقہ وغیرہ کی اس لئے گائے کے سات حصے ہونے میں شبہ ہے۔ کیونکہ عقیقہ کے متعلق حدیث میں صراحت نہیں آئی۔ اور قربانی کی بارے میں صراحت آگئی ہے۔ کہ سات کی طرف سے ہو سکتی ہے۔



یہ کہ جو بات شریعت میں قیاس کے خلاف ہو۔ وہ اسی مقام پر بند رہتی ہے۔ کیونکہ جب علت معلوم نہیں تو اس کا حکم دوسری جگہ کس طرح جاری ہو سکتا ہے۔ اس مسئلہ پر تنظیم اہل حدیث دسمبر 1973ء میں حضرت مولانا عبدالقادر حصاری کا مضمون چارج ہو چکا ہے اس کا افتتاح درج ذیل ہے۔

قربانی حلال مال طیب سے خریدنی ضروری ہے۔ اگر قربانی میں ایک روپیہ حرام کا شامل ہو گیا۔ تو قربانی مردود ہے۔ اس طرح قربانی کے جانور میں شریک ہونے والے تمام اشخاص نمازی موحد ہونے ضروری ہیں۔ اگر ان میں کوئی حرام کار حرام خور کافر مشرک بدعتی بے نماز وغیرہ بے دین شامل ہو تو قربانی سب کی ضائع ہو جائے گی۔

قرآن مجید میں ہے۔

اللہ تعالیٰ مستقین کی قربانی و نیک عمل قبول فرماتا ہے۔

یہ اصول اس وقت کا مقرر کردہ ہے۔ ہائیل قابیل کی قربانی کا مقابلہ ہوا تھا۔ جس کو قرآن مجید میں بیان کیا گیا ہے۔ حرام کھانے والا مستحق نہیں ہے۔

حدیث میں ہے۔ اللہ تعالیٰ پاک ہے اور وہ پاک مال پاک عمل کو قبول کرتا ہے۔

مشکوٰۃ میں یہ حدیث ہے اگر کسی شخص نے دس روپے کا کوئی کپڑا خرید ایک روپیہ ان میں حرام مال کا تھا۔ باقی تو حلال تھے۔ اب آگ اس نے اس کپڑا کو پہن کر نماز پڑھی تو جب تک وہ بدن پر رہا۔ تب تک نماز نہ ہوگی جب ایک حرام کے روپے نے نور و پیہ حلال بے کار کر دیا تو قربانی میں سالہا اشخاص میں سے ایک کا روپیہ حرام کا ہے۔ تو وہ باقی لوگوں کے حلال مال کو بیکار کر دے گا۔ اور قربانی قبول نہ ہوگی۔ ٹھیک ان میں سے سے سات میں سے ایک شریک قربانی حرام کار حرام خور کافر مشرک بدعتی بے نماز وغیرہ بے دین شامل ہو تو قربانی سب کی ضائع ہو جائے گی۔ لہذا قربانی میں ایسے لوگوں کی شرکت سے پرہیز لازم ہے۔

جواب۔ نمبر 2

پہلا جانور جو قربانی کی نیت سے خرید اور نامزد کیا گیا اگر معمولی دہلا ہے یعنی شرعاً قربانی ہو سکتا ہے۔ تو اسی پر کفایت کریں۔ تبدیلی کی ضرورت نہیں۔ کیونکہ مقصد حاصل ہے۔ لیکن اگر کوئی شخص پہلے پہلے جانور کی جگہ دوسرا عمدہ فرہ اور بیش قیمت جانور قربانی کرنا چاہتا ہے۔ تو سوال میں جس صورت کا ذکر ہے وہ جائز ہے۔ کیونکہ ادنیٰ کی بجائے اعلیٰ اور بہتر دیا گیا ہے۔ اس کی دلیل یہ ہے۔ حدیث میں ہے۔

کہ اگر اونٹوں کی ذکوٰۃ میں کسی شخص کے زمرہ بنت بسون ہے (مادہ بچہ جو دو سال کا ہو کر تیسرے سال میں داخل ہو جائے۔) لیکن اس شخص کے پاس بنت بسون نہیں ہے۔ بلکہ حقہ ہے۔ (بوتین سال پورے کر کے پھوٹھے میں داخل ہو جائے۔) تو اس صورت میں اگر زکوٰۃ ادا کرنے والا بنت بسون کی جگہ حقہ دینا چاہے تو اس سے لیا جاسکتا ہے۔ ٹھیک اسی طرح قربانی میں جانور کی بجائے اس 1 سے بہتر دینا جائز ہوگا۔ (ابن قدامہ جلد 8 ص 638) میں یہ مسئلہ مفصل بیان ہوا ہے۔ وہاں عبارت بھی ہے۔ (عن ابن قدامہ)

(قربانی کا جانور اس صورت میں تبدیل کرنا جائز ہے۔ جب اس کی جگہ دوسرا بہتر دیا جائے یہ امام احمد سے منصوص ہے۔ عطاء۔ مجاہد۔ عکرمہ۔ امام مالک۔ اور امام ابوحنیفہ کا بھی یہی قول ہے۔)

مختصر یہ کہ قربانی کا یہ جانور بصورت مسولہ کرنا جائز ہے۔

(نظیم اہل حدیث 21 دسمبر 1973ء) (حافظ عبدالقادر روپڑی)

لفظ مسنہ کی تحقیق

قربانی کے جانور کے لئے فرمان نبوی ﷺ یہ ہے۔

لَا يَزِيدُ سِوَا الْمَسْنَةِ إِلَّا أَنْ يُعْصَرَ عَلَيْهِمْ فَهَذَا سِوَا حُجْرَةَ مَنْ الضَّانِ (مسلم)

(یعنی قربانی میں مسنہ جانور زبح کرو۔)

یعنی لوگ مسنہ کا معنی سال والا کرتے ہیں۔ یہ بالکل غلط ہے کیونکہ مسنہ کا نون مشدود ہے اور یہ مسن سے مشتق ہے۔ جس کے معنی ہیں دانت۔ سنہ سے مشتق نہیں۔ جس کے معنی سال ہیں۔ مسن باب افعال اسنہ سے اسنہ سے اسم فاعل کا صیغہ ہے۔ اصل میں مسن تھا۔ نون کو نون میں ازعام کیا مسن ہو۔ اس پر۔۔۔۔۔ نقل کی زیادہ کی تو مسنہ ہو گیا۔ نقل کی۔۔۔۔۔ وہ ہوتی ہے۔ جس میں صفت وغیرہ اسمیت کی طرف منتقلی ہو جاتی ہے۔ مسن ہر دانت والے کو کہتے ہیں۔۔۔۔۔ زیادہ کرنے سے اسمیت کی طرف منتقل ہو گیا ہے۔ یعنی سنہ دو دانت والے کا گویا نام ہو گیا جیسے زنج ہر زنج شدہ جانور کو کہتے ہیں۔ اس پر زیادہ کرنے سے ذبیحہ جانور کے ساتھ خاص ہو کر گویا اس کا نام ہو گیا۔

1- حدیث شریف میں آیا ہے کہ قربانی کا جانور خریدتے وقت تمام عیوب سے دیکھ بھال کر لینی چاہئے۔ اس میں ہے کہ ایسا لاغر بھی نہ ہو۔ کہ جس میں چربی نہ ہو ایسا جانور خریدنا ہی منع ہے۔ اور حدیث میں بھی آیا ہے۔ کہ قربانی کا جانور خریدنے کے بعد اسکو بد لنا منع ہے۔ جیس کہ حضرت عمر رضی اللہ تعالیٰ عنہ کی روایت میں ہے۔ اور وہ کتب حدیث میں مشہور ہے۔ (سعیدی)

پسمسنہ کا معنی دو دانت والا ہوا۔ اس کا معنی سال والا غلط بالکل غلط ہے۔ اور بے فہمی کا نتیجہ ہے۔ سنہ اور ثنی کے اصل معنی دو دانت والا ہیں۔ بعض آئمہ دین سے سالوں کا اندازہ منقول ہے۔ مثلاً حضرت ابو حنیفہ کا خیال ہے کہ ہر ایک سال کا ہو جائے تو سنہ اور ثنی ہے۔ امام احمد بن حنبلؒ فرماتے ہیں۔ کہ تیسرے سال میں داخل ہو جائے اسی طرح بعض شارحین اور اہل لغت نے بھی سال دو سال کا اندازہ لکھ دیا ہے۔ مگر یہ کوئی اختلاف نہیں اس کی اصل وجہ مختلف ممالک اور علاقوں کی آب و ہوا اور خوراک وغیرہ کا فرق ہے۔ یعنی ملکوں میں دو دانت جلد ہی نکل آتے ہیں۔ اور بعض میں کچھ دیر سے اس لئے آئمہ دین نے اپنے اپنے ملک اور علاقہ کے لحاظ سے سالوں کا اندازہ بیان فرما دیا۔ پس فرمان نبوی ﷺ کی رو سے بخری۔ گائے۔ اونٹ۔ دو دانت سے کم ہرگز قربانی نہیں ہو سکتے۔ (اخبار تنظیم اہل حدیث جلد 26 ش 22)

هَذَا مَا عِنْدِي وَاللَّهُ أَعْلَمُ بِالصَّوَابِ

فتاویٰ علمائے حدیث

جلد 13 ص 66-68

محدث فتویٰ